

گنودان

(۱)

ہوری رام نے دونوں بیلوں کو چارا پانی دے کر اپنی بیوی دھینا کو کہا
 ”گوبر کو دکھ گورٹے بھج دینا، میں بجانے کب لوٹوں۔ ذرا میری لاٹھی سے دینا“
 دھینا کے دونوں ہاتھ گوبر سے لت پت ہو رہے تھے، اُپلے پاتھ کر

لتی تھی۔ بولی ارے کچھ سربت پانی تو کر لو، ایسی جلدی کیا ہے؟“

ہوری نے اپنے بھڑی پرٹے ہاتھ کو سکیڑ کر کہا ”جب تک سربت پانی کی پڑی
 ہے، مجھے یہ پھکر (فکر) ہے کہ دیر ہو گئی تو مالک سے بھینٹ نہ ہوگی۔ انسان دھیان
 کرنے لگیں گے تو بہرہ دے بیٹھے بہت جائے گا۔“

اسی لئے تو کہیں ہوں کہ کچھ چل پانی کر لو اور آج نہ جاؤ گے تو کون ہرج ہو
 ہو جائے گا؟ ابھی تو برسوں گئے تھے۔“

”توجہ بات سمجھتی نہیں اس میں کیوں ٹانگ اڑاتی ہے؟ میری لاٹھی دے
 دے اور اپنا کام دیکھ! یہ اسی ملتے جلتے رہنے کا پھل ہے کہ اب تک جان
 بچی ہوئی ہے، نہیں تو کہیں پتہ بھی نہ لگتا۔..... کدھر گئے گاؤں میں

لئے آدمی تو ہیں۔ کس کی بیداری نہیں ہوئی؟ کس پر کڑی (قرنی) نہیں آئی؟ جب دوسروں کے پاؤں تلے اپنی گردن دبی ہوئی ہے تو ان کو سہلانے ہی میں بھلائی ہے۔“

دھینا دنیوی معاملات میں اتنی ہوشیار نہ تھی۔ اس کا خیال تھا کہ ہم نے زمیندار کے کھیت جوتے ہیں تو وہ اپنا لگان ہی تو لے گا، اس کی خوشامد کیوں کریں؟ اس کے تلوے کیوں سہلائیں؟ اگرچہ اسے اپنی متاہلا زندگی کے ان بیس برسوں میں اس بات کا کافی تجربہ ہو گیا تھا کہ چاہے جتنی کتر بونت کرو، کتنا ہی پیٹ کاوٹا، چاہے ایک ایک کوڑی دانت سے پکڑو پر لگان کا ادا ہو جانا مشکل ہے، پھر بھی وہ ہار نہ مانتی تھی اور اس مسئلہ پر آئے دن میاں بیوی میں جھگڑے ہوتے ہی رہتے تھے، ان کی چھ اولادوں میں اب صرف تین زندہ تھیں۔ ایک لڑکا گوبراب کوئی سولہ سال کا تھا۔ دو لڑکیاں تھیں۔ سونا اور روپا ان کی عمر بارہ اور آٹھ سال تھی۔ تین لڑکے بچپن ہی میں مر گئے تھے۔ اس کا دل آج بھی کہتا تھا کہ ان کی دوا دارو ہوتی تو بچ جاتے! مگر وہ ایک مڑی کی دوا بھی نہ منگا سکی تھی۔ ابھی اس کی عمر کیا تھی؟ چھتیسواں سال ہی تو تھا مگر سر کے سارے بال پک گئے تھے۔ چہرے پر بھریاں تھیں۔ جسم ڈھل گیا تھا۔ خوب صورت گندی رنگ سا نولا پڑ گیا تھا اور آنکھوں سے بھی کم دکھائی دیتا تھا۔ یہ سب کچھ پیٹ کے فکر ہی کے سبب تو تھا۔ کبھی تو جینے کا سکھ نہ ملا! اس دائمی خستہ حالی نے اس کی خودداری کو بے دلی میں تبدیل کر دیا تھا۔ جس گڑبستی میں پیٹ کو روٹیاں بھی نہ مل سکیں اس کے لئے اتنی خوشامد کیوں؟ ان حالات سے اس کا دل برابر بڑکتا رہتا تھا اور دو چار بھریاں سن لینے ہی پر اسے اصلیت کا پتہ

چلتا تھا۔

اس نے ہار کر ہوری کی لالٹی، مرزئی، پگڑی، جوتے، تبا کو کا بٹوا
سب لاکر اس کے سامنے پٹک دئے
ہوری نے اس کی طرف یوری چڑھا کر دیکھتے ہوئے کہا: "کیا سرال
جانا ہے جو پانچوں پوساک لائی ہے؟ وہاں بھی تو کوئی جوان سالی سر ساج نہیں
بیٹھی ہے جسے جا کر دکھاؤں؟"

ہوری کے گہرے سانولے پچکے ہوئے چہرے پر مسکراہٹ دوڑ
گئی دھینا نے شرارتے ہوئے کہا: "ایسے ہی تو بڑے بھیلے جوان ہو کہ سالی
سر ساجیں دیکھ کر کیجھ جائیں گی؟"

ہوری نے پھٹی مرزئی بڑی چوکی سے تہ کر کے چار پائی پر رکھتے
ہوئے کہا: "تو کیا تو سمجھتی ہے کہ میں بوڑھا ہو گیا؟ ابھی تو چالیس برس بھی
پورے نہیں ہوئے۔ مرد سلکے پر پاٹھا ہوتا ہے۔"

جا کر شیشے میں منہ دیکھو۔ تم جیسا مرد ساٹھے پر پاٹھا نہیں ہوتا،
دودھ گھی آنجھیں آنجنے تک تو لٹتا نہیں، پاٹھے ہوں گے! تمھاری دُسا
دیکھ دیکھ کر تو میں اور سوکھی جاتی ہوں کہ بھگوان! یہ بڑھا پا کیسے کئے گا۔
کس کے دوارے بھیک مانگیں گے؟"

ہوری کی وہ عارضی مسکراہٹ حقیقت کی اس آنچ میں گویا بھلس
گئی۔ لالٹی سنبھالتا ہوا بولا: "ساٹھے تک پہنچنے کی نوبت نہ آنے پائے گی
دھینا! اس کے پہلے ہی جل دیں گے؟"

دھینا نے آزر دگی سے کہا: "اچھا رہنے دو، منہ سے اُسبھ نہ
نکالو۔ تم سے کوئی اچھی بات بھی کہے تو کو سن سکتے ہو۔"

ہوری لالھی کندھے پر رکھ کر گھر سے نکلا تو دھینا دروازہ پر کھڑی ہوئی
 اسے دیر تک دیکھتی رہی اس کے مایوسانہ الفاظ نے دھینا کے چوٹ کھاتے ہوئے
 دل میں ہل سی پیدا کر دی تھی وہ گویا استری دھرم کے پوری پیسا کے ذریعہ
 اپنے شوہر کو بلاؤں سے بچانے رکھنے کی کوشش کر رہی تھی۔ اس کے دل
 سے گویا ایک گڑھ (حسار) سا نکل کر ہوری کو محصور کئے لیتا تھا۔ مصیبت کے
 اس اثناء ساگر میں صرف سہاگ ہی وہ تنکا تھا جس کے سہارے وہ اسے
 پار کر رہی تھی۔ ہوری کے دل شکن الفاظ شاید سچ ہونے پر بھی گویا جھکا دیکر
 اس کے ہاتھ سے اس کمزور سہارے کو چھین لینا چاہتے تھے۔ بلکہ الفاظ
 کے سچ ہونے کا امکان ہی انہیں اتنا تکلیف دہ بنا رہا تھا۔ کانے کو کانا
 کہنے سے جو دکھ ہوتا ہے کیا درد آنکھوں والے آدمی کو ہو سکتا ہے؟

ہوری قدم بڑھاتے چلا جاتا تھا۔ پکڑنڈی کے دونوں طرف ایک
 کے پودوں کی لہراتی ہوئی ہریالی کو دیکھ کر اس نے دل میں کہا۔ بھگوان کیس
 ٹھیک برکھا کر دیں اور پیڑ بھی ٹھیک سے رہیں تو ایک گائے جردر (خرد)
 لے گا۔ دیسی گائیں تو نہ دودھ دیں اور نہ ان کے بچھڑے ہی کسی کام کے
 ہوں۔ اں بہت ہوا تو تیلی کے کوہوں پہلے! نہیں، وہ پچھائیں کھائے
 لے گا۔ اس کی سیوا کرے گا۔ کچھ نہیں تو چار پانچ سیر دودھ ہوگا
 گوہر دودھ کے لئے ترس کر رہ جاتا ہے۔ اس عمر میں نہ کھایا پیا تو پھر کب
 کھائے گا؟ سال بھر بھی دودھ پا جائے تو دیکھتے بنے۔ بچے بھی اچھے
 بیل نکلیں گے۔ دوسو سے کم کی جوڑی نہ ہوگی۔ پھر گتو سے تو درواجے کی
 سو بھا ہے۔ بنیرے بنیرے گتو کے درسن ہو جائیں تو کیا کہنا نہ جانے
 کب یہ سادہ پوری ہوگی، وہ سب دن کب آئے گا؟

ہر گرسٹ آدمی کی طرح ہوڑی کے دل میں بھی گائے رکھنے کی خواہش
 مدت سے تھی۔ یہی اس کی زندگی کا بہترین خواب، اس کے دل کی سب سے
 بڑی لگن تھی۔ بینک کے سود سے لطف اٹھانے یا زمین خریدنے یا نعل بنانے
 کے لیے چوڑے منصوبے اس کے ننھے سے دل میں کیسے سما سکتے تھے؟
 جیسے کا سورج آموں کے جھرمٹ سے نکل کر آسمان پر چھائی ہوئی
 سُرخ کو اپنی صاف اور نیز روشنی سے چمکاتا ہوا بلند ہو رہا تھا۔ ہوا گرم
 ہونے لگی تھی۔ دونوں طرف کھیتوں میں کام کرنے والے کسان اسے دیکھ کر
 "رام رام" کہتے اور آدر کے ساتھ ٹم پینے کے لئے بلا تے مگر ہوڑی کو اتنی فہم
 کہاں تھی؟ اس آدر سے اس کے دل میں رہنے والی عزت کی خواہش،
 اس کے خشک چہرے پر غرور کی جھلک لارہی تھی۔ مالکوں سے ملنے رہنے
 ہی کا تو یہ پہل ہے کہ آج سب اس کا آدر کرتے ہیں، نہیں تو کون پوچھا؟
 پانچ میگے کے کسان کی بساط ہی کیا؟ یہ کم عزت نہیں ہے کہ تین تین
 چار چار ہل والے مہتو لوگ بھی اس کے سامنے سر جھکاتے ہیں۔
 اب وہ کھیتوں کے درمیانی راستہ کو چھوڑ کر ایک نشیب میں
 آگیا تھا جہاں برساتی پانی بھر جانے کے سبب کچھ نمی رہتی تھی اور جھٹ میں
 بھی کچھ ہیرائی نظر آتی تھی۔ قریب کے گاؤں کی گائیں وہاں چرنے آیا
 کرتی تھیں اس میں بھی وہاں کی ہوا میں کچھ تازگی اور ٹھنڈک
 تھی۔ ہوڑی نے دو تین زور کے سانس لئے۔ جی میں آیا، کچھ دیر یہیں
 بیٹھ جائے، دن بھر تو لو میں مرنا ہی ہے! کئی کسان اس جگہ کا پٹہ لکھنے
 کو تیار تھے، اچھی رقم لیتے تھے مگر بھگوان بھلا کرے رائے صاحب
 کا انھوں نے صاف کر دیا کہ یہ زمین چرائی کے لئے چھوڑ دی گئی ہے

اور کسی مول پر بھی نہ دی جائے گی۔ کوئی سوار تھی (خود غرض) زمیندار ہوتا تو کہتا
گائیں جائیں بھاڑ میں ہمیں روپے ملتے ہیں، کیوں چھوڑیں؟ مگر رائے صاحب
ابھی تک پرانی آن بھائے جاتے ہیں۔ جو مالک رعیت کو نہ پائے وہ بھی
کوئی آدمی ہے؟

دفتا اس نے دیکھا کہ بھولا اپنی گائیں لئے اسی طرف چلا آ رہا تھا
وہ اسی گانوں سے ملے ہوئے مزرعے کا گوالا تھا اور دودھ مکھن کا کارنار
کرتا تھا۔ اچھی قیمت مل جانے پر کبھی کبھی کسانوں کے ہاتھ گائیں بیچ بھی دیتا
ہوئی کا دل گایوں کو دیکھ کر لچا گیا۔ اگر بھولا وہ آگے والی گائے لے لے
دے تو کیا کہنا۔ روپے آگے پیچھے لیتا رہے گا۔ وہ جانتا تھا کہ گھر میں
روپے نہیں ہیں۔ ابھی تک لگان نہیں چکا سکا۔ بسیرناہ کا دنیا بھی پڑا
ہے جس پر ایک آنہ روپے کا سود چڑھ رہا ہے۔

لیکن مغلی میں ایک طرح کی کوتاہ اندیشی ہوتی ہے، وہ بے حیائی
جو تقاضا، گالی اور مار سے خوف نہیں کھاتی، اس نے ہوئی کو حوصلہ
دلایا وہ سادھ جو برسوں سے من میں تھی، اس نے طبیعت کو بیچین کر دیا۔
وہ بھولا کے پاس جا کر بولا نہ رام رام بھولا بھائی، کہو کیا رنگ ڈھنگ
ہیں؟ سنا ہے ابکی نیلے سے نئی گائیں لائے ہوئے؟

بھولانے اس کے دل کی بات تارلی تھی، رکھائی سے جواب
دیا ہاں، دو بچیا اور دو گائیں لایا پہلے والی گائیں سب سوکھ گئی
تھیں بندھی جگہ دودھ نہ پہنچے تو گزر کیسے ہوئے؟

ہوئی نے آگے والی گائے کے پیچھے پر ہاتھ رکھ کر۔ دودھارتو
جان پڑتی ہے، کتنے میں لی؟

بھولانے شان جانی: اب کی بازار بہت چڑھا ہوا تھا مہتو، اس کے
 اسی روپے دینے پڑے۔ آنکھیں نکل آئیں۔ تیس تیس تو دونوں کچھوں کے
 دے اس پر گاہک روپے کا آٹھ سیر دودھ مانگتا ہے۔
 بڑا بھاری کلیجہ ہے ہم لوگوں کا بھائی! لیکن پھر لائے بھی تو
 وہ مال کہ یہاں دس پانچ گانوں میں تو کسی کے پاس نکلے گا
 نہیں۔“

بھولا پر نشہ چڑھنے لگا۔ بولا بھی راتے صاحب اس کے لئے
 روپے دیتے تھے اور دونوں کلوروں (کچھوں) کے پچاس پچاس، پر
 ہم نے نہ دیا۔ بھگوان نے چاہا تو سو روپے اسی بیلے (جتنے) میں پیٹ
 لوں گا۔“

اس میں کیا شک ہے بھائی۔ مالک کیا کھا کے لیں گے؟ بھینٹ
 خزانے (نذرانے) میں لمبائے تو بھلے ہی لے لیں۔ یہ تمہیں لوگوں کا گردہ
 ہے کہ آنچل بھر روپے بھاگ کے بھر دے گن دیتے ہو۔ یہی جی چاہتا
 ہے کہ اس (گائے) کو دیکھتا ہوں۔ دھنہ ہے تمہارا جینا گ گنوں
 کی اتنی سیوا کرتے ہو۔ ہمیں تو گائے کا گوہر بھی میسر نہیں۔ گریست کے گھر
 میں ایک گائے بھی نہ ہو تو کتنے لاج کی بات ہے۔ سال کا سال بیت
 جاتا ہے، گورس (دودھ دہی وغیرہ) کے درس نہیں ہوتے۔ گھر والی
 بار بار کہتی ہے، بھولا بیٹا سے کیوں نہیں کہتے؟ میں کہہ دیتا ہوں کہ
 ملیں گے تو کہوں گا۔ تمہارے سبھاؤ سے بڑی کھس (خوش) رہتی ہے
 کہتی ہے، ایسا مرد ہی نہیں دیکھا، جب بات کریں گے تو بچی آنکھیں کر کے
 کبھی سر نہیں اٹھاتے۔“

بھولا پر جونشہ چڑھ رہا تھا اس کو اس بھرے ہوئے پیالے نے اڑا
گہرا کر دیا۔ بولا: بھلا آدمی وہی ہے جو دوسروں کی بہو بیٹی کو اپنی بہو بیٹی سمجھے
جو دھڑک کسی عورت کو تاکے اسے گولی مار دینی چاہیے۔

”یہ تم نے لاکھ روپے کی بات کہہ دی بھائی! بس بھلا مانس وہی جو
دوسروں کی آبرو کو اپنی آبرو سمجھے۔“

”جس طرح مرد کے مرجانے سے عورت بے سہارے ہو جاتی ہے
اسی طرح عورت کے مرجانے سے مرد کے ہاتھ پاؤں کٹ جاتے ہیں۔“

میرا تو گھبرا گیا مہتو، کوئی ایک لوٹا پانی دینے والا نہیں۔
پار سال بھولا کی عورت ٹوٹ گئی تھی، یہ ہو رہی
جانتا تھا۔ لیکن پچاس برس کا کھانا کھڑا بھولا اپنے اندر اتنی چکنا چٹ رکھتا
ہے، اسے وہ نہ جانتا تھا۔ عورت کی چاہ میں اس کی آنکھیں آبگوں
ہو گئیں۔ ہو رہی کو سہارا مل گیا۔ اس کی کاروباری کاشتکارانہ عقل جاگ اٹھی۔
پرانی مثل جھوٹی تھوڑی ہے۔ بن گھرنی گھر بھوت کا ڈیرا، کہیں
سگائی ٹھیک نہیں کر لیتے؟“

”تاک میں ہوں مہتو، پر کوئی پھنستا نہیں۔ سو پچاس کھرج
(خرج) کر کے بھی تیار ہوں۔ جیسی بھگوان کی مرجی (مرضی)!“
”اب میں بھی کھوج میں رہوں گا۔ بھگوان چاہیں گے تو بلدی
گھر بس جائے گا۔“

”بس۔ یہی سمجھ لو کہ اُبار لوگ بھیا۔ گھر میں کھانے کو بھگوان کا دیا
بہت ہے۔ چار پیسری دودھ روج (روز) ہو جاتا ہے۔ لیکن کس
کام کا؟“

”میری سسرال میں ایک عورت ہے۔ تین چار سال ہوئے کہ اس کا آدمی اسے چھوڑ کر کلکتہ چلا گیا تھا۔ بیچاری پسائی کر کے دن کاٹ رہی ہے۔ بال بچہ بھی کوئی نہیں۔ دیکھنے سننے میں بھی اچھی ہے۔ بس کچھی سمجھ۔“

”بھولا کا ٹکڑا بواچہرا جیسے پھول اٹھا۔ امیدیں کتنا امرت ہے بولا۔ اب تمہاری آسرا ہے مہتو، جھٹی ہو تو چلو ایک دن دیکھ آئیں۔“

میں ٹھیک ٹھاک کر کے تب تم سے کہوں گا۔ بہت جلدی کرنے سے بھی کام بگڑ جاتا ہی۔“

”جب تمہاری ٹھنی (خوشی) چلو، جلدی کا ہے کی! اس کبری گائے پر جی تلچا یا ہوتے لو۔“

یہ گائے میرے بس کی نہیں ہے دادا۔ میں تمہیں مکان (نقشا) نہیں پہنچانا چاہتا۔ اپنا دھرم یہ نہیں کہ دو ستوں کا گلا دبائیں۔ جیسے اتنے دن بیٹے ہوں دیے اور بھی بیت جائیں گے۔“

تم تو ایسی باتیں کرتے ہو ہو رہی، جیسے ہم تم دزد ہیں، تم گائے لے جاؤ دام جو چاہے دے دینا۔ جیسے میرے گھر ہی دیے تمہارے گھر۔ اسی میں لی تھی تم اسی ہی دے دینا۔ جاؤ۔“

”پر میرے پاس نگد (نقد) نہیں ہے دادا۔ سمجھ لو۔“

”تو تم سے نگد مانگتا کون ہے بھائی!“

ہو رہی کا سینہ گز بھر کا ہو گیا۔ اسی روپے میں گائے مہنگی نہ تھی۔ ایسا اچھا ڈیل ڈول، دونوں وقت میں چھ، سات سیر دودھ اور پھر سیدی ایسی کہ ایک بچہ بھی دودھ لے۔ اس کا تو ایک ایک بچہ سو سو کا ہو گا۔ دروازے پر بندھے گی تو منو بھاڑھ جاتے گی۔ اسے ابھی کوئی چار سو

روپے دینے تھے۔ لیکن ادھار کو ایک طرح سے مفت سمجھتا تھا۔ کہیں بھولا کی سگائی ٹھیک ہوگئی تو وہ بولے گا بھی نہیں۔ سگائی نہ بھی ہوتی تو ہجوری کا کیا بگڑتا ہے۔ یہی تو ہوگا کہ بھولا بار بار تقاضا کرنے آئے گا، گالیاں دے گا، مگر ہجوری کو اس کی زیادہ شرم نہ تھی۔ اس برتاؤ کا وہ عادی تھا۔ کسان کی زندگی کا تو یہ چرچھا واس ہے۔ بھولا کے ساتھ وہ دغا کر رہا تھا اور ایسا کرنا اس کی شان کے شایاں نہ تھا۔ اب بھی لین دین میں اس کے لئے لکھا پڑی ہونے اور نہ ہونے میں کوئی فرق نہ تھا۔ قحط اور سیلاب کی بلایاں اس کے دل کو کمزور نہلاتے رہتی تھیں خدا کی قہر آلود شکل ہمیشہ اس کے سامنے رہتی تھی۔ مگر یہ دغا اس کے خیال میں دغا نہ تھی۔ یہ صرف اپنا مطلب گانٹھنا تھا اور یہ کوئی بری بات نہ تھی۔ ایسی دغا تو وہ دن رات کرتا رہتا تھا۔ گھر میں دو چار روپے پڑے رہنے پر بھی مہاجن کے سامنے قسمیں کھا جاتا تھا کہ ایک کوڑی بھی نہیں ہے۔ سس کو کچھ نم کر دینا اور روٹی میں کچھ بنوے بھر دینا اس کے دھرم میں جائز تھا اور یہاں تو صرف خود غرضی نہ تھی تھوڑا سا دل بہلاؤ بھی تھا۔ بوڑھوں کی بد شرتی سننے کی چیز ہو اور لیسے بوڑھوں سے اگر کچھ اینٹ بھی لیا جائے تو کوئی گناہ نہیں۔

بھولانے گائے کے گلے کی ڈور ہجوری کے ہاتھ میں دیتے ہوئے کہا نئے جاؤ مہو تم بھی کیا یاد کرو گے، بیاتے (بھتے) ہی چھ میر دو دھلے لینا۔ چلو میں تمہارے گھر تک پہنچا دوں۔ شاید تمہیں انجان سمجھ کر راہ میں کچھ تنگ کرے۔ اب تم سے سچ کہتا ہوں کہ مالک بنے روپے دیتے تھے پھر ان کے یہاں گنوں کی کیا کدر (قدر)؟ مجھ سے لے کر کسی حاکم حاکم کوٹ دیتے اُن کو گنوں کی سیوا سے کیا مطلب؟ وہ تو کھون (خون) چوسنا جانتے ہیں

جب تک دودھ دیتی، رکھتے پھر کسی کے ہاتھ بیچ ڈالتے۔ کس سے پالا پڑتا کون جائے؟
 روپیہ ہی سب کچھ نہیں ہے بھیا، کچھ اپنا دھرم بھی تو ہے۔ تمہارے گھر آرام سے
 رہے گی تو۔ یہ تو نہ ہوگا کہ تم آپ کھا کر سو رہو اور گائے بھوکی کھڑی رہے
 اس کی سیوا کرو گے، اُسے پیار کر دو گے، چکارو گے، گنوا تا اسیس دے گی
 تم سے کیا کہوں بھیا، گھر میں چکی بھر بھی بھوسہ نہیں رہا، روپے سب بجا (بازار)
 میں اٹھ گئے۔ سوچا تھا کہ مہاجن سے کچھ لے کر بھوسہ لے لیں گے، پر مہاجن
 کا پہلا روپیہ ہی نہیں چکا۔ اس نے انکار کر دیا۔ اتنے جانوروں کو کیا کھلائیں
 یہی پیکر (نکر، مارے ڈالتی ہے۔ چکی چکی بھر کھلاؤں تو من بھر روج (روز)
 لے۔ جھگوان ہی پار لگادیں۔“

ہوڑی نے ہمدردی کے لہجے میں کہا۔ تم نے ہم سے پہلے کیوں نہ
 کہا؟ ہم نے ایک گاڑی بھوسہ بیچ دیا۔“

بھولانے بیٹانی ٹھونک کر کہا۔ اسی لئے نہیں کہا بھیا، کہ سب سے
 اپنا دکھ اکیوں رو دیں؟ بانٹا کوئی نہیں، مہنتے سب ہیں۔ جو گائیں دودھ
 نہیں دیتیں ان کا دکھ نہیں، پتی سستی کھلا کر جلاؤں گا۔ پُر اب یہ تو رات
 پنا (بغیر) نہیں رہ سکتی۔ ہو سکے تو دس بیس روپے بھوسہ کے لئے
 دے دو۔“

کسان پکا سوار تھی ہوتا ہے اس میں شبہ نہیں اس کی گانٹھ
 سے رشوت کے پیسے بڑی شکل سے نکلتے ہیں۔ بھاؤ تاؤ میں بھی وہ جو کس
 ہوتا ہے، سود کی ایک ایک پانی چھڑانے کے لئے وہ مہاجن کی گھنٹوں
 خوشامد کرتا ہے۔ جب تک پورا یقین نہ ہو جائے وہ کسی کے بہکانے میں
 نہیں آتا، لیکن اس کی ساری زندگی قدرت کا پورا ساتھ دیتے ہوئے

گذرتی ہے۔ پیڑوں میں پھل لگتے ہیں جنہیں سب کھاتے ہیں، کھیتوں میں اناج ہوتا ہے جو دنیا کے کام آتا ہے، گھائے کے تھن میں دودھ ہوتا ہے جسے وہ خود پینے نہیں جاتی بلکہ دوسرے ہی پیتے ہیں، بادل سے پانی برستا ہے جس سے زمین آسودہ ہوتی ہے۔ ایسے حالات میں مذموم خود غرضی کی گنجائش کہاں؟ ہواری کسان تھا اور کسی کے جلتے ہوئے گھر میں ہاتھ سینکنا اس نے سیکھا ہی نہ تھا بھولا کا دکھڑا سنتے ہی اس کی طبیعت بدل گئی ڈور بھولا کے ہاتھ میں واپس کرتا ہوا بولا۔ روپے تو دادا میرے پاس نہیں ہیں، ہاں تھوڑا سا بھوسہ بچا ہے وہ تمہیں دوں گا چل کر اٹھو الو۔ بھوسہ کے لئے تم گائے بچو گے اور میں لوں گا، میرے ہاتھ نہ کٹ جائیں گے۔“

بھولانے بھرتے گلے سے کہا ”تمہارے بیل بھوکوں نہ مریں گے؟“
تمہارے پاس ہی ایسا کون بہت سا بھوسہ رکھا ہے؟

نہیں دادا، اب کی بھوسہ اچھا ہو گیا تھا۔“

”میں نے تم سے نامک (ناحق) بھوسے کی چرچا کی تھی۔“

”تم نہ کہتے اور پیچھے سے مجھے معلوم ہوتا تو بڑا رنج ہوتا کہ تم نے مجھے انا گیر (غیر) سمجھ لیا۔ مٹو کے (موتے) پر بھائی کی مدد بھائی نہ کرے تو کام کیسے چلے؟“

”اجی گائے کو لیتے جاؤ۔“

”کبھی نہیں دادا، پھر لے لوں گا۔“

”تو بھوسہ کے دام دودھ میں کٹوا لیتا۔“

ہواری نے غصے میں کہا۔ ”دام کوڑی کی اس میں کون بات ہو دادا؟“

”ایک دو جون تمہارے گھر کھانوں تو تم مجھ سے دام مانگو گے؟“

لیکن تمہارے بیل بھوکوں میں گے کہ نہیں؟“
 بھگوان کوئی نہ کوئی راہ نکالیں گے۔ اسٹھ سر پرست۔ کرنی
 بولوں گا۔“

”مگر یہ گائے تمہاری ہوگئی جب چاہو آکر لے جانا۔“
 ”کسی بھائی کا لیلام (نیلام) پر چڑھا ہوا بیل لینے میں جو پاپ ہو وہی
 اس سے تمہاری گائے لینے میں ہے۔“

ہوری میں بال کی کھال نکالنے کی طاقت ہوتی تو وہ خوشی سے گائے
 لے کر گھر کی راہ لیتا۔ بھولا جب نقد روپے نہیں مانگتا تو ظاہر تھا کہ وہ بھوسے
 کے لئے گائے نہیں بیچ رہا تھا اس کا منہ کچھ ادر ہے۔ لیکن جیسے پتوں
 کے کھڑکنے پر گھوڑا اچانک رک جاتا ہے اور مارنے پر بھی نہیں بڑھتا وہی
 حالت ہوری کی تھی۔ مصیبت کی چیز لینا پاپ ہے یہ بات جنم جنم سے اس
 کے دل کا جزو بن گئی تھی۔

بھولانے پوچھا ”تو کسی کو بیچ دوں بھوسے کے لئے؟“
 ہوری نے جواب دیا ”ابھی میں رائے صاحب کے ڈیوڑھی پر جا رہا
 ہوں وہاں سے گھڑی بھر میں لوٹوں گا تب کسی کو بھیجتا۔“

بھولا کی آنکھوں میں آنسو بھر آئے، بولا ”تم نے آج مجھے ابا ریا۔
 ہوری بھائی! مجھے اب معلوم ہوا کہ میں سنسار میں اکیلا نہیں ہوں۔ میری بھی
 کوئی سانشی ہے۔“ ایک لمحے کے بعد اس نے پھر کہا ”اس بات کو بھول
 نہ جانا!“

ہوری آگے بڑھا تو اس کا دل خوش تھا، طبیعت میں ایک غیب
 زندہ دلی تھی۔ کیا ہوا دس پانچ من بھوسہ چلا جائے گا، بیچارے کو مصیبت

میں پڑ کر اپنی گائے تو نہ بچنی پڑے گی۔ جب پاس چارہ ہو جائے گا تب گائے
کھول لاؤں گا۔ بھگوان کریں مجھے کوئی عورت مل جائے پھر تو کوئی بات ہی
نہیں۔

اُس نے مڑ کر دیکھا تو وہی کبری گائے دم سے مکھیاں اڑاتی، سر
ہلاتی مستانہ دار آہستہ آہستہ جھومتی چلی جاتی تھی، جیسے لونڈیوں کے نیچ
میں کوئی رانی ہو۔ کیسا مبارک ہو گا وہ دن جب وہ گائے اس کے دروازہ
پر بندھے گی!۔

سمری اور بیلاری دونوں صوبہ اودھ کے گانوں ہیں۔ ضلع کا نام بتانے کی کوئی ضرورت نہیں۔ ہوسری بیلاری میں رہتا ہے اور رائے صاحب گریال شاہ سمری میں دونوں گانوں میں صرف پانچ میل کا فاصلہ ہے۔ پچھلی سیتاگرہ کی لڑائی میں رائے صاحب نے بڑا نام کمایا تھا۔ کونسل کی ممبری چھوڑ کر جیل گئے تھے۔ جمعی سے ان کے علاقے کے اسامیوں کو ان سے بڑی عقیدت ہوگئی تھی۔ یہ نہیں کہ ان کے علاقے میں اسامیوں کے ساتھ کوئی خاص رعایت کی جاتی ہو یا تاوان بیگار کی سختی کچھ کم ہو، مگر یہ ساری بدنامی مختاروں کے سر تھی۔ رائے صاحب کی نیک نامی میں کوئی بڑے لگ سکتا تھا۔ وہ بچاے بھی تو اسی منابطہ کے غلام تھے۔ منابطے کا کام تو جیسے ہوتا چلا آیا ہے دیا ہی ہوگا۔ رائے صاحب کی شرافت اس پر کوئی اثر نہ ڈال سکتی تھی۔ اس لئے آمدنی اور اختیارات میں جو بھر کی کمی نہ ہونے پر بھی ان کی نیک نامی میں منوں اضا نہ ہو گیا تھا۔ اسامیوں سے وہ ہنس کر بولتے تھے یہی کیا کم تھا؟ شیر کا کام تو شکار کرنا ہے۔ اگر وہ گرجے اور غرانے کے بجائے میٹھی بولی بول سکتا تو اسے گھر بیٹھے من چاہا شکار مل جاتا، شکار کی کھوج میں اسے جنگل میں نہ بھٹکنا پڑتا۔

رائے صاحب قوم پرست ہونے پر بھی حاکموں سے میل جول قائم رکھتے تھے۔ ان کی ندریں اور ڈائیاں جیون کی تیوں چلی آتی تھیں۔ علم ادب اور تعلیمی سے دلچسپی تھی، ڈرامے کے شائق، اچھے مقرر، اچھے مضمون نگار اور بڑی نشانہ باز تھے۔ ان کی بیوی کو مرے آج دس سال ہو چکے تھے۔ دوسری

شاہی نہ کی تھی، ہنس بول کر اپنی تہا زندگی مزے میں کاٹتے رہتے تھے۔ ہوری
 ڈوڑھی پر پہنچا تو دیکھا کہ جھٹ کے دسہرہ پر ہونے والے دھنش گیت کی تیاریا
 بڑے زوروں سے ہو رہی ہیں۔ کہیں اسٹیج بن رہا ہے، کہیں پنٹال،
 کہیں بہمان خانہ اور کہیں دکائیں۔ دھوپ تیز ہو گئی تھی مگر رائے صاحب
 خود کام میں لگے ہوئے تھے۔ اپنے باپ کی دولت کے ساتھ انھوں نے
 رام کی بھگتی بھی پائی تھی اور دھنش یکیت کو ناٹک کا روپ دے کر اسے مہذب
 دل بہلاؤ کا ذریعہ بنا دیا تھا۔ اس موقع پر ان کے دوست احباب اور حکام
 بسھی مدعو ہوتے تھے اور علاقے میں دو تین دن بڑی چل چل رہتی تھی۔ راجینا
 کا کنبہ بہت بڑا تھا۔ کوئی ڈیڑھ سو سوار ایک ساتھ کھانا کھاتے تھے کبھی چچا
 تھے۔ درجنوں چچا زاد بھائی، کئی حقیقی بھائی اور بیسیوں رشتہ کے بھائی۔ ایک
 چچا زاد حاجی کے بڑے بھگت تھے اور برابر بند رابن میں رہا کرتے تھے بھگتی
 کے کتے ہی گیت بنا ڈالے تھے اور وقتاً فوقتاً انھیں چھپا کر دوستوں میں
 تقسیم بھی کر دیتے تھے۔ ایک اور چچا بھی تھے جن کو رام سے بڑی عقیدت تھی
 اور فارسی میں رانین کا ترجمہ کر رہے تھے۔ ریاست کے سب و شیعہ مقرر
 تھے۔ کسی کو کوئی کام کرنے کی ضرورت نہ تھی۔

ہوری باہر کھڑا سوچ رہا تھا کہ اپنے آنے کی اطلاع کیسے دے کہ
 یکا یک رائے صاحب اُسی طرف آنکے اور اسے دیکھتے ہی بولے ارے
 تو آگیا، ہوری، میں تو تجھے بلانے ہی والا تھا۔ دیکھ، ابکی تجھے راجہ جنک کا مالی
 بننا پڑے گا، سمجھ گیا نا؟ جس وقت شری جاکئی جی مندر میں پوجا کرنے جاتی ہیں
 اسی وقت تو ایک گلدستہ لئے کھڑا رہے گا اور جاکئی جی کی بھینٹ کرے گا۔ غلطی نہ
 کھلا اور دیکھ، اسامیوں سے تاکید کر کے کہہ دینا کہ سب کے سب شگون کرنے آئیں۔

میرے ساتھ کوٹھی میں آ، تجھ سے کچھ باتیں کرنی ہیں۔“

وہ آگے آگے کوٹھی کی طرف چلے، ہوہری پیچھے پیچھے چلا۔ وہیں ایک گھنے بیڑے کے سامنے میں وہ کرسی پر بیٹھ گئے اور ہوہری کو زمین پر بیٹھنے کا اشارہ کر کے بولے ”سمجھ گیا میں نے کیا کہا؟ کارکن کو تو جو کچھ کرنا ہے وہ کرے ہی گا، مگر سامی جس قدر دل سے سامی کی باتیں سنتا ہے کارکن کی نہیں سنتا ہیں ان ہی پانچ سات دنوں میں میں ہزار کا بندوبست کرنا ہے۔ کیسے ہوگا، سمجھ میں نہیں آتا۔ تم سوچتے ہو گے کہ مجھ تکے کے آدمی سے مالک کیوں اپنا دکھڑا رونے بیٹھے۔ کس سے اپنے من کی کہوں؟ بچانے کیوں تمہارے اوپر اعتبار ہوتا ہے۔ اتنا جانا ہوں کہ دل میں مجھ پر ہنسو گے نہیں اور ہنسو بھی تو تمہاری ہنسی میں برداشت کر سکتا ہوں۔ البتہ ان کی ہنسی نہیں سہ سکتا جو اپنے برابر کے ہیں کیونکہ ان کی ہنسی میں حسد، بغض اور طنز ہے۔ اور وہ کیوں نہ ہنسیں میں بھی تو ان کی تکلیف، مصیبت اور پست حالی پر ہنستا ہوں، دل کھول کر تالیاں بجا کر۔ دولت اور ہمدردی میں بیر ہے۔ ہم بھی دان دیتے ہیں، دھرم کرتے ہیں، لیکن جانتے ہو کیوں؟ صرف اپنے برابر والوں کو نچا دکھانے کے لئے، ہمارا دان اور دھرم محض غرور اور خالص غرور ہو۔ ہم میں سے کسی پر ڈگری ہو جائے کسی کی قرتی ہو، بقایا مال گذاری کی علت میں حوالات ہو جائے، کسی کا جوان لڑکا مر جائے، کسی کی بیوہ ہو کر بیکل جائے، کسی کے گھر میں آگ لگے، کوئی کسی سیوا کے ہاتھوں تو بن جائے یا اپنے اسامیوں سے پٹ جاتے تو اس کے اوپر بھی بھائی اس پر نہیں گے اور نکلیں بجائیں گے گویا انہیں کل دنیا کی دولت مل گئی اور یس گے تو اتنی محبت سے گویا ہمارے پسینے کی جگہ خون بہائیں گے! اری اور تو اور، ہماری چچا زاد، پھوپھو زاد، ماموں زاد اور خالو زاد بھائی جو اسی ریاست کی

کی بدولت مزے اڑا رہے ہیں، شعر کہہ رہے ہیں اور جو کھیل رہے ہیں، شراب پنی رہے ہیں اور عیاشی کر رہے ہیں، وہ بھی مجھ سے جلتے ہیں اور اگر آج مراؤں تو لکھی کے چراغ جلا تیں۔ میرے دکھ کو دکھ سمجھنے والا کوئی نہیں۔ ان کی نگاہوں میں مجھے دکھی ہونے کا کوئی حق ہی نہیں ہے۔ میں اگر روتا ہوں تو غم کا منہ لکھ اڑاتا ہوں! میں اگر بیمار ہوتا ہوں تو مجھے سکھ ہوتا ہے میں اگر اپنا بیاہ کر کے گھر میں جھگڑا نہیں بڑھاتا تو یہ میری خود غرضی ہے اور اگر بیاہ کر لوں تو وہ عیش پسندی ہوگی۔ اگر شراب نہیں پیتا تو میری کنجوسی ہے، شراب پینے لگوں تو وہ رعایا کا خون ہوگی۔ اگر عیاشی نہیں کرتا تو خشک مزاج ہوں، عیاشی کرنے لگوں تو پھر کہنا ہی کیا۔ ان لوگوں نے مجھے عیش و عشرت میں مبتلا کرنے کے لئے کم چالیں نہیں چلیں اور اب تک چلے جاتے ہیں ان کی یہی خواہش ہے کہ میں اندھا ہو جاؤں اور وہ لوگ مجھے لوٹ لیں اور میرا فرض یہ ہے کہ میں سب کچھ دیکھ کر بھی کچھ نہ دیکھوں، سب کچھ جان کر بھی گدھا بنا رہوں۔“

رائے صاحب نے گاڑی آگے بڑھانے کے لئے دو بیڑے پان کھائے اور ہتھوڑی کے منہ کی طرف مٹا کئے لگے گویا اس کے دلی خیالات جاننا چاہتے ہوں۔

ہوری نے ہمت کر کے کہا ”ہم سوچتے تھے کہ ایسی باتیں ہمیں لوگوں میں ہوتی ہیں، پر جان پڑتا ہے کہ بڑے آدمیوں میں بھی ان کی کمی نہیں ہے۔“
 رائے صاحب نے منہ پان سے بھر کر کہا ”تم ہمیں بڑا آدمی سمجھتے ہو۔ ہمارے نام بڑے ہیں مگر درشن چھوٹے! غریبوں میں اگر حسد یا دشمنی ہے تو سوار تھ کے لئے پیٹ کے لئے۔ ایسی حسد اور دشمنی کو میں معافی کے

قبا بل سمجھتا ہوں۔ ہمارے منہ کا لقمہ کوئی چھین لے تو اس کے حلق میں
انگلی ڈال کر نکالنا ہمارا دھرم ہو جاتا ہے۔ اگر ہم ایسا نہ کریں تو دیوتا ہیں۔ بڑے
آدیوں کا حسد اور دشمنی صرف لطف اٹھانے کے لئے ہے۔ ہم اتنے بڑے
آدمی ہو گئے ہیں کہ ہمیں بھکاری اور کمینہ پن ہی میں پورا مزہ آتا ہے ہم دیوتا پن
کے درجہ پر پہنچ گئے ہیں جب ہمیں اوروں کے رونے پر ہنسی آتی ہے۔ اسے
تم تھوڑی ریاضت نہ سمجھو۔ جب اتنا بڑا کبوتر ہے تو کوئی نہ کوئی تو ہمیشہ ہی بیمار
رہے گا اور بڑے آدمیوں کے روگ بھی بڑے ہوتے ہیں۔ وہ بڑا آدمی ہی
کیا جسے کوئی چھوٹا عارضہ ہو؟ معمولی بخار بھی آجائے تو ہمیں سرسام کی دوا
دی جاتی ہے، ذرا سی پھنسی بھی نکل آئے تو وہ زہر بادین جاتی ہے۔ اب چھوٹے
سرجن اور منجھوٹے سرجن اور بڑے سرجن تار سے بلائے جا رہے ہیں،
مسح الملک کو لانے دہلی آدمی بھیجا جا رہا ہے اور راج وید کو لانے کے لئے کلکتہ
اُدھر مندر میں دُرگاپاٹ ہو رہا ہے اور جوتشی مہاراج زانچہ دیکھ رہے ہیں
اور منتر جنتر والے گرد اپنے کام میں مصروف ہیں۔ راجہ صاحب کو جمراج
(فرشتہ اہل) کے منہ سے نکالنے کے لئے دوڑ لگی ہوئی ہے جیکم اور ڈاکٹر
اس تاک میں رہتے ہیں کہ کب ان کا سرد کھے اور کب ان کے گھر میں سونے
کی برکھا ہو اور یہ روپیے تم سے اور تمہارے بھائیوں کو وصول کئے جاتے
ہیں، بھلے کی نوک پر انھیں تو یہی تعجب ہوتا ہے کہ کیوں تمہاری آہوں کی آگ میں بھسم
نہیں کر ڈالتی مگر نہیں تعجب کی کوئی بات نہیں۔ بھسم ہونے میں تو بہت دیر نہیں لگتی
تکلیف بھی ذرا ہی دیر کی ہوتی ہے۔ ہم جو جو اور اگل اگل کر کے جلتے جا رہے ہیں
اُس بلا سے بچنے کے لئے ہم پولیس کی، ماکموں کی، عدالت کی اور وکیلوں کی پناہ
لیتے ہیں اور خوبصورت عورت کی طرح سبھی کے ہاتھوں کا کھلونا بنتے ہیں

دنیا سمجھتی ہے ہم بڑے مسکھی ہیں۔ ہمارے پاس علاقے، محل، سواریاں، نوکر چاکر، قرض، میوائیں، کیا نہیں ہیں؟ مگر جس کے دل میں طاقت نہیں خودداری نہیں وہ اور چاہے کچھ ہو انسان نہیں ہے۔ جسے دشمن کے خوف سے رات کو نیند نہ آتی ہو، جس کے دکھ پر سب نہیں اور رونے والا کوئی نہ ہو، جس کی چوٹی دوسروں کے پیروں کے نیچے دبی ہو، جو عیش و عشرت کے نشے میں اپنے کو بالکل بھول گیا ہو، جو حاکموں کے تلوے چامٹتا ہو اور اپنے ہاتھوں کا خون چوستا ہو، اسے میں سمجھی نہیں کہتا وہ تو دنیا کا سب سے بڑا بدبخت جان دار ہے۔ صاحب شکار کھیلنے آئیں یا دورے پر، میرا فرض ہے کہ ان کی دم کے پیچھے لگا رہوں، ان کے ابروؤں پر شکن پڑی اور ہمارے جان بھلی۔ انھیں خوش کرنے کے لئے ہم کیا نہیں کرتے مگر وہ سب کہنے لگیں تو شاید تمھیں یقین نہ آئے۔ ڈالیوں اور رشوتوں تک خیر عنایت ہے، ہم سجدہ کرنے کو بھی تیار رہتے ہیں۔ مفت خوری نے تو ہمیں بے ہاتھ پیر کا بنا دیا ہے ہمیں اپنی مردیت پر ذرا بھی بھروسہ نہیں، صرف افسروں کے آگے دم ہلا کر کسی طرح انھیں مہربان رکھنا اور ان کی مدد سے اپنی رعایا پر رعب جمانا ہی ہمارا کام ہے۔ چالو سوں کی خوشامد نے ہمیں اتنا مغرور اور تنگ مزاج بنا دیا ہے کہ ہم سے شرافت، عاجزی اور خدمت سب رخصت ہو گئی ہیں تو کبھی کبھی سوچنا ہوں کہ اگر سرکار ہمارے علاقے چھین کر ہمیں اپنی روزی کو لئے محنت کرنا سکھاوے تو ہم پر بڑا احسان ہو اور یہ تو یقینی ہے کہ اب سرکار بھی ہماری حفاظت نہ کرے گی۔ اب ہم سے اس کا کوئی مطلب نہیں نکلتا۔ علامات سے ظاہر ہے کہ ہمارا طبقہ بہت جلد مٹ جانے والا ہے یہ اس دن کا خیر مقدم کرنے کو تیار بیٹھا ہوں ایشور وہ دن جلد لائے! وہ ہمارے